

ikun jista' jaqdi lil kulhadd. (Lq 9,48). Hu biss l-umli li jiltaqa' m' Alla ghax Alla hu umiltà. Il-vera imhabba żżomm u tqis lill-ieħor superjuri minnu nnifsu (Fil 2,3).

Ġesù jsejjaħ lil Żakkew b' ismu: 3 darbiet fil-Vanġelu ta' Luqa wara Xmun il-Fariżew (Lq 7,40) u Marta (Lq 10,41). Wara din is-silta hemm darbtejn oħra (Lq 22,31 – Xmun Pietru) u (Lq 22,48) Ġuda. Dan hu sinjal ta' ħbiberija. Jiftakar sewwa fih, dak li sar iżgħar minn kulhadd u tgħabba bil-lebbra tagħna. Ġesù jsejjaħ biss b' isem lil min jikkonvinci ruħu bil-miżerja tiegħu. Isejjaħ biss bl-isem min hu konvint mill-ħniena tiegħu (Lq 17,13; 18,38; 23,42).

“isa inzel minn hemm” Hija l-urġenża salvifika biex ma titlifx “l-illum” t' Alla. Din il-ħeffa tfakkarna fil-ħeffa ta' Marija meta telqet lejn l-għoljiet ta' Ġuda (1,39).

“Billi kien raġel qasir”: Kull bniedem huwa żgħir wisq biex jara l-glorja t' Alla. Imma Alla jitlob biss minna li nkunu dak li aħna! Għalhekk il-midneb huwa ġġustifikat (Lq 18, 9-14) u ż-żgħir jidhol fis-saltna (Lq 18, 15-17).

v.6 “Għalhekk mar jiġri ‘il quddiem...” Anke, l-Battista ġie qabel Ġesù (Lq 1,76). Żakkew anzi jiġri qablu! Hija l-urġenża tas-salvazzjoni li qegħda fil-qrib.

“tela' ma tina selvaġġa...” Ma kellux għażla oħra ħlief din is-sigra! Kien midneb iżżejjed f' għajnejn l-oħrajn. Anke Ġesù tela' Ġerusalemm biex jiġi mgħolli fuq salib, is-sigra tas-saltna, li tilqa' lil kulhadd. Hija l-għuda tal-fqar; tal-umiljazzjoni u tal-umilta' esterna, li hija mgħobbija bid-dnub tad-dinja. Adam, li s-sejha oriġinarja tiegħu kienet li jkun jixbaħ lil Alla, tela' fuq għuda żbaljata – dik tas-setgħa u s-supervja. Żakkew minn fuq din is-sigra seta' jara l-importanza ta' dak li kien għaddej minn taħtu. Dan kien dak li ried jgħammar taħt l-istess saqaf tal-midneb u l-fqir. Min din is-sigra Żakkew jara lill-Mulej!

v.8 “nofs ġidi se nagħtih lill-foqra”. Dak li sa issa kien impossibbli għal dan il-pubblikan sar possibbli.

v.9 “Illum lil din id-dar ġietha s-salvazzjoni...” Hija ukoll t-tħabbira tat-twelid (Lq 2,11) u s-sens ta' dak li Ġesù iġid lil ħalliel fuq is-salib (Lq 23,43). Is-Salvatur jitwieled f' qalbna, jiġi, joqgħod u jistrieħ fina u jbidilna fih.

“ghax hu wkoll bin Abraham”. Alla jista' jnissel ulied għal Abraham anke mill-gebel (Lq 3,8). Anke l-qalb l-aktar mwebbsa tista' tilqa' l-Mulej u tkun mġedda mill-Kelma li titħabrilna. Biżżejjed li wieħed jagħraf il-faqar tiegħu u b' umiltà jsejjaħ l-isem tal-ħniena!

Parroċċa tal-Katidral It-31 Hadd Matul is-Sena - Ċ

“GHAX BIN IL-BNIEDEM ĠIE JFITTEX U JSALVA L-MITLUF” (LQ 19, 1-10)

**Lectio Divina
30 ta' Ottubru 2007**

Qari mill-Evangeli ta' San Luqa

(19: 1-10)

F'dak iż-żmien: Ġesù daħal Ġeriko u kien għaddej mit-triqat tagħha. Mela jkun hemm raġel, jismu Żakkew; dan kien wieħed mill-kapijiet tal-pubblikani, u kien għani. Kellu xewqa li jara min kien Ġesù, imma ma setax minħabba fil-folla, billi kien raġel qasir. Għalhekk mar jgħri 'l quddiem u tela' ma' tina selvaġġa, għax minn dik in-naħa kien sa jgħaddi. Ġesù kif wasal hemm, ħares 'il fuq u qallu: "Żakkew, isa, inżel minn hemm, għax illum jeħtieġli noqgħod għandek." Dak niżel bla telf ta' żmien, u kollu ferħan laqgħu għandu. In-nies, meta rawh ilkoll bdew igemgmu bejniethom u jgħidu li għand wieħed midneb daħal jistrieħ. Imma Żakkew, wieqaf, qal lill-Mulej: "Ara, Mulej, nofs ġidi sa nagħtih lill-foqra, u jekk jien sraqt xi ħaġa 'l xi ħadd b'rapporti foloz, irroddhieu għal erba' darbiet iżjed." Qallu Ġesù: "Il-lum lil din id-dar ġietha s-salvazzjoni, għax hu wkoll bin Abraham. Għax Bin il-bniedem ġie jfittex u jsalva l-mitluf."

Ġesù jiltaqa' ma' Żakkew u jagħtih is-salvazzjoni: il-Bniedem u Alla jsibu kenn, wieħed għand l'ieħor. Imbagħad tieqaf l-għejja tat-tfittxija u l-hegga tas-salvazzjoni. Lċ-ċentru jinsab "fix-xewqa li jara" li kellu Żakkew u l-harsa ta' Ġesù kollha f'niha lejha. Mill-laqgħa ta' dawn il-harsiet, titnissel l-"Ilum" tas-salvazzjoni: is-Salvatur jittwield fil-qalb tal-bniedem li għalih miet.

Ninsabu fl-aħħar parti tal-vjaġġ lejn Ġerusalem – X'inhi s-salvazzjoni li twassal għaliha din it-triq? Żakkew li f'għajnejn in-nies mhux possibli jsalva, jiltaqa' u jsib lil Bin il-bniedem li ġie jfittex dak li ntilef: "jeħtieġli" li "Ilum" "bla telf ta' żmien" noqgħod għandek.

v.1 "daħal Ġeriko u kien għaddej mit-triqat tagħha". Fis-silta ta' qabel, Ġesù fil-qrib ta' Ġeriko, 'il barra mill-bibien tagħha jfejjaq l-agħma. Issa Ġesù jidhol u jgħaddi minn go nofsha. L-għajnejn tal-qalb jsibu l-mistrieħ, id-dawl jinfed id-dlam tal-qalb u jrattab l-ebusija tagħha. Id-dlam tal-bniedem iġib – l-injuranza ta' qabel twarrab u ċċedi postha għall-milja tal-għarfien f' Ġesù, tal-verità tal-ħniena tiegħu (1Tim 2,4).

Raħab il-prostituta ta' Ġeriko laqgħet lil Israel (Ġoż 2,1s) u kienet l-unika li giet salvata (Ġoż 6,17s). Issa Żakkew il-pubblikan jilqa' l-veru Israel fil-mixja tiegħu lejn Ġerusalem, u jsir l-ewwel mifdi. Jidhol fil-familja kollha tal-mitlufin, li għax huma hekk jsiru wlied is-Salvatur! (Mt 21,3): "Il-pubblikani u l-prostituti jidhru qabilkom fis-Saltna tas-smewwiet".

v.2 "Mela jkun hemm raġel..." ix-xena taqbel max-xena tal-midinba f'dar il-Fariżew. (Lq 7,37).

"jismu Żakkew": Ifisser il-pur/nadif. Tista' tkun abbrevjazzjoni tal-isem Żakkarija–li jfisser Alla jiftakar. Ġesù huwa "Alla li jsalva". Huwa jiftakar f'dak kollu li ntilef, u jqis bħala pur kull min hu maħmuġ, għax għandu l-qawwa u s-setgħa li jnaddaf b'imħabtu

(Lq 5,13a). Minn issa 'l quddiem l-ebda bniedem ma jitqies aktar inpur/maħmuġ għax Alla naddfu bid-demm ta' Ibnu (Atti 10,15). Żakkew huwa l-isem tagħna lkoll, li Alla ma jistax ma jiftakarx u jnaddfu bil-fidwa tiegħu.

"Wieħed mill-kapijiet tal-pubblikani". Arci–pubblikan: huwa arcī–midneb f'kuntrast mal-Fariżew ta' Lq 18,9.

"U kien għani": Bħala pubblikan ma jistax isalva skond il-liġi, bħala għani ma jistax isalva skond il-Vanġelu huwa l-midneb l-aktar mitluf.

v.3 "Kellu xewqa li jara" (Lq 10,23) "Henjin l-għajnejn li jaraw dak li qegħdin taraw intom". Anke Erodi xtaq jara lil Ġesù (Lq 9,9) imma bil-kurżita ta' min ried jaħkmu (Lq 23,8). Żakkew imma għandu l-għajnejn tal-agħma mfejjaq ta' Ġeriko. Jixtieq jara lin-Nazzarenu li għaddej. Hija xewqa fqira bla ebda pretensjoni! Din hija biżżejjed biex Ġesù jagħmel l-offerta tiegħu: "illum niġi ngħammar fid-dar tiegħek!"

"min kien Ġesù" Min hu tassew Ġesù? Isir jafu mill-mod ta' kif Ġesù jħares lejha u Żakkew igawdi minn dak li għalih hija maħluqa qalbu: il-misteru ta' Alla f'Bin il-Bniedem li tiela' lejn Ġerusalem.

"ma setax minħabba fil-folla". Il-preokkupazzjonijiet tal-ħajja jxekklu u jfixklu: Żakkew jirbaħhom u jitlea' fuq siġra.

v.6 "kollu ferħ laqgħu għandu". Ġest fundamentali li jesprimi l-imħabba. Ġest konkret li jesprimi s-sustanza tal-Vanġelu. Alla ma jistenniex għajr li jiġi milqugħ. Il-Missier fl-Iben jilqa' lil kulhadd! U dawk kollha li jilqgħu l-Iben huma ukoll milqugħa mill-Missier!

v.7: "ilkoll bdew igemgmu bejniethom" Normalment il-Fariżej, imma din id-darba kulhadd weru n-nuqqas ta' approvazzjoni! Barra l-midneb li ltaqa' mas-salvatur tiegħu!

Żakkew jeħtieġ li jinżel għax fuq is-siġra tela' ieħor aktar żgħir u ifqar minn kulhadd! Huwa li ma kienx jaf x'inhu dnub, Alla għamlu dnub għalina. (2Kor 5,21; Gal 3,13).

"Ilum neħtieġli noqgħod għandek": hu ż-żmien tas-salvazzjoni; l-illum tal-Milied (Lq2,11) l-illum tas-salib gloriuż (Lq 23,43). Dan l-okkażjoni ta' grazzja tisemma' darbtejn – isir l-illum tas-salvazzjoni għal min jiltaqa' bħal Żakkew ma' Ġesù. L-iskop tal-Inkarnazzjoni hu li huwa jgħammar magħna u fina u aħna nagħmru miegħu u fih. Huwa tassew l-Emanweli – Alla magħna.

v.5: "Ġesù, kif wasal hemm..." Il-laqgħa bejn Ġesù u Żakkew-huwa t-twelid tal-bniedem f'Alla u ta' Alla fil-bniedem. Il-wieħed fl-ieħor – l-għajn ta' kolloxx tinsab fl-imħabba li għorr is-salib.

"ħares 'il fuq": Ġesù jħares lejha minn isfel mill-baxx. Lċċekken aktar minn kulhadd biex